

పచ్చి రొయ్యలు
Sea Shrimp
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

సముద్రపు చేపలు
Sea Fish
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

శుక్రవారం 10-04-2026 | పేజీలు : 4 | వెల రు : 2/- | సంపుటి : 1 సంచిక : 162 | ప్రచురణ: తెలంగాణ | ఎడిటర్ : దేవేందర్ నూకల

ఈసారి బెంగాల్ అంతటా 'నందిగ్రామ్' ఫలితమే: మోదీ

ఇల్లు, కారు లేవు..

మమతా బెనర్జీ వద్ద ఉన్న బంగారం ఎంతంటే?



- అభివృద్ధికి ఆటంకం: దేశం వేగంగా అభివృద్ధి చెందుతున్నా టీఎంసీ ప్రభుత్వం బెంగాల్ పురోగతిని అడ్డుకుంటోందని ఆరోపించారు.
- చొరబాటుదారులు: సామాన్యుల ఉద్యోగాలను తొలగించి చొరబాటుదారులకు అవకాశం కల్పిస్తున్నారని విమర్శించారు.
- అవినీతి: యువతకు వ్యతిరేకంగా టీఎంసీ చేసిన పాపాలు పందేళ్లయినా చెరిగిపోవని వ్యాఖ్యానించారు. ఈకాలం హైదరాబాద్



పశ్చిమబెంగాల్ లోని హర్దియాలో ఎన్నికల ప్రచారంలో ప్రధాని మోదీ(పీఠీఎంఐ) పాల్గొన్నారు. ఈసందర్భంగా మోదీ మాట్లాడుతూ తృణమూల్ కాంగ్రెస్ పై విమర్శలు గుప్పించారు. 5 ఏళ్ల క్రితం నందిగ్రామ్ లో మమతా బెనర్జీ ఓటమిని గుర్తు చేస్తూ.. ఈసారి బెంగాల్ అంతటా అదే ఫలితం వస్తుందని ధీమా వ్యక్తంచేశారు. "బెంగాల్ మార్పును కోరుకుంటోంది. ఈ క్రమంలో భాజపా(డీజ్ టీ) భారీ విజయాన్ని మనం తప్పకుండా చూస్తాం. నందిగ్రామ్ లో 5 ఏళ్ల క్రితం ఏం జరిగిందో ఇప్పుడు.. భవానీపుర్ తో పాటు మొత్తం బెంగాల్ లోనూ అదే ఫలితం వస్తుంది. **పేజీ 2లో** ▶

పట్టాదారు పాస్ పుస్తకాలను ఇక ఎవరూ తారుమారు చేయలేరు: సీఎం చంద్రబాబు
ఈకాలం హైదరాబాద్

2లో..

జాన్ 2 నుంచి స్కూల్ విద్యార్థులకు అల్పాహారం

- ఇంటర్ విద్యార్థులకు మధ్యాహ్న భోజన పథకం
- డిప్యూటీ సీఎం భట్టి విక్రమర్క వెల్లడి

ఈకాలం హైదరాబాద్ 2లో..

కాశేశ్వరం బ్యారేజిల మరమ్మతులు త్వరగా పూర్తిచేయాలి: సీఎం రేవంత్

ఈకాలం హైదరాబాద్

హైదరాబాద్: కాశేశ్వరం ప్రాజెక్టులోని 3 బ్యారేజీలకు మరమ్మతులను త్వరగా పూర్తిచేసి వినియోగంలోకి తీసుకురావాలని సీఎం రేవంత్ రెడ్డి ఆదేశించారు. నేషనల్ డ్యామ్ సేఫ్టీ అథారిటీ సూచనల మేరకు పనులు పూర్తిచేయాలని ఆధికారులకు ఆయన సూచించారు. కాశేశ్వరం మరమ్మతులపై సీటీ పారుదలశాఖ ఉన్నతాధికారులతో సీఎం సమీక్ష నిర్వహించారు. మంత్రి ఉత్తమకుమార్ రెడ్డి, సీఎస్ రామకృష్ణారావు సమావేశానికి హాజరయ్యారు. "బ్యారేజీల మరమ్మతులకు ప్రత్యేక కార్యాచరణ రూపొందించాలి. వీలైనంత త్వరగా పనులు వేగవంతం చేయాలి. ఈ ప్రక్రియను నిరంతరం పర్యవేక్షించాలి. ఏజెన్సీలన్నింటినీ అప్రమత్తం చేసి పనుల్లో వేగం పెంచాలి. వర్షాకాలానికి ముందే పరిశీలు, నమూనాల సేకరణ పూర్తి చేయాలి. సీడబ్ల్యూఏఆర్ఎస్, బ్యారేజీల నిర్మాణ సంస్థలు, నీటిపారుదలశాఖ, డిజైన్ కన్సల్టేషన్ తో బృందం ఏర్పాటు చేయాలి. ప్రతి పనిలో సీడబ్ల్యూసీ సభ్యులు ఉండేలా చూడాలి. **2లో** ▶



ఆ మాట ఆ సెంజ్లలో మీరెందుకు చెప్పలేదు?:

నిజాయితీకి నిలువెత్తు నిదర్శనం



- ఈకాలం హైదరాబాద్
- రాజకీయాల్లో నిఖార్సయిన నేత
 - జీవన్ రెడ్డిని ప్రశంసించిన కెటిఆర్
 - జగిత్యాలలో జీవన్ తో భేటీ

ఇటీవలే కాంగ్రెస్ పార్టీకి రాజీనామా చేసిన మాజీ మంత్రి జీవన్ రెడ్డిని బీఆర్ఎస్ వర్కింగ్ ప్రెసిడెంట్ కేటీఆర్ జగిత్యాలలోని నివాసంలో కలిశారు. ఈ సందర్భంగా జీవన్ రెడ్డిని కేటీఆర్ పార్టీలోకి సాదరంగా ఆహ్వానించారు. అనంతరం మీడియా సమావేశంలో కేటీఆర్ మాట్లాడుతూ.. కేసీఆర్, జీవన్ రెడ్డికి దశాబ్దాలకుపైగా పరస్పర గౌరవం, స్నేహం ఎప్పుడీ నుంచో ఉంది. రెండు సందర్భాల్లో నా కండ్ల ముందు జరిగినయే గుర్తుస్తున్నాయన్నారు. 2014 జూన్ 2న కేసీఆర్ ముఖ్యమంత్రిగా పదవీ బాధ్యతలు చేపట్టిన తర్వాత జిల్లాల్లో వారి మొట్టమొదటి అధికారిక ప్రకటన ఉమ్మడి కరీంనగర్ జిల్లాతోనే మొదలైంది. **2లో**

మంత్రి పొంగులేటిని ప్రశ్నించిన హరీశ్ రావు

హైదరాబాద్: మంత్రి పొంగులేటి తీనివాన్ రెడ్డి బాంబులు తున్నుమన్నాయని మాజీ మంత్రి హరీశ్ రావు అన్నారు. బీఆర్ఎస్ తోపాటు తనపై మంత్రి పొంగులేటి చేసిన ఆరోపణలపై హరీశ్ రావు మీడియా సమావేశం నిర్వహించారు. "మా మంత్రి కంపెనీలో జరిగిన అవినీతిని మా అధికారాలే గుర్తుపట్టారని అసెంబ్లీలో సీఎం చెప్పారు. అనుమతులు లేకుండా నడుపుతున్నారని రాఫువ కన్స్ట్రక్షన్స్ కు అధికారులు నోటీసులు ఇచ్చారు. అంటే సీఎం చెప్పింది తప్పా.. మంత్రి పొంగులేటి చెప్పింది తప్పా.. అదేంటో తెలియాలి. నాలుగు శాఖల అధికారులు మూడుసార్లు నోటీసులు ఇచ్చారు. నీ కంపెనీకి మైన్ లెడని అసెంబ్లీలో ఎందుకు చెప్పలేదు. సీఎం తప్పు చెప్పారని మంత్రి పొంగులేటి ఎందుకు చెప్పలేదు. నువ్వు పొంగులేటి కాదు.. పొంగులాటి. రెండున్నరేళ్లుగా ఎందుకు భూమిని స్వాధీనం చేసుకోలేదు. **ఈకాలం హైదరాబాద్**



ఏప్రిల్ 23న సమ్మెకు వెళ్లే అవకాశం: తెలంగాణ ఆర్టీసీ జేఏసీ

ఈకాలం హైదరాబాద్ 2లో..

తండ్రి ఆచూకీ తెలియకముందే.. సీఎం పదవి కోసం సంతకాల సేకరణ: జగన్ పై అచ్చెన్నాయుడు ఫైర్

2లో..

ఎన్.ఎస్.యూ.ఐ ఆవిర్భావ దినోత్సవం వేడుకను ఘనంగా నిర్వహించిన - భద్రాద్రి కొత్తగూడెం జిల్లా ఎస్ ఎస్ యూ ఐ అధ్యక్షుడు అజీజ్ సురేష్ నాయక్

- విద్యార్థి శక్తి దేశ భవిష్యత్తుకు పునాది అజీజ్ సురేష్ నాయక్

దేశంలో విద్యార్థి ఉద్యమాలకు అగ్రగామిగా నిలిచిన నేషనల్ స్టూడెంట్స్ యూనియన్ ఆఫ్ ఇండియా (ఎన్.ఎస్.యూ.ఐ) ఆవిర్భావ దినోత్సవాన్ని ఈరోజు భద్రాద్రి కొత్తగూడెం జిల్లా కాంగ్రెస్ పార్టీ కార్యాలయంలో ఘనంగా నిర్వహించారు. విద్యార్థి హక్కుల కోసం పోరాడే శక్తిగా ఎన్.ఎస్.యూ.ఐ దేశవ్యాప్తంగా గుర్తింపు పొందిందని నాయకులు తెలిపారు. ఈ కార్యక్రమానికి ఎన్.ఎస్.యూ.ఐ భద్రాద్రి కొత్తగూడెం జిల్లా అధ్యక్షులు అజీజ్ సురేష్ నాయక్ అధ్యక్షత వహించారు. ఈ సందర్భంగా కేక్ కట్ చేసి ఆవిర్భావ దినోత్సవ వేడుకలను ప్రారంభించి, విద్యార్థులకు శుభాకాంక్షలు తెలియజేశారు. ఈ సందర్భంగా ఆయన మాట్లాడుతూ “విద్యార్థుల సమస్యలు దేశ భవిష్యత్తుతో నేరుగా సంబంధం కలిగి ఉంటాయి.



ఎన్.ఎస్.యూ.ఐ ఎప్పుడూ విద్యార్థుల పక్షాన నిలబడుతూ, వారి హక్కుల కోసం నిరంతరం పోరాటం చేస్తుంది. ప్రస్తుత పరిస్థితుల్లో విద్యార్థులపై పెరుగుతున్న ఫీజులు, నిరుద్యోగం, విద్యా రంగంలో జరుగుతున్న అసమానతలపై పోరాడటంలో ఎన్.ఎస్.యూ.ఐ కీలక పాత్ర పోషిస్తోంది” అని తెలిపారు. అలాగే, ఆయన కేంద్ర ప్రభుత్వం విధానాలపై తీవ్ర విమర్శలు చేస్తూ “విద్యను వాణిజ్యీకరణ చేయడం, పేద విద్యార్థులకు అవకాశాలు తగ్గించడం వంటి చర్యలు భవిష్యత్తుకు

ప్రమాదకరం. ఎన్.ఎస్.యూ.ఐ ఈ అన్యాయాలకు వ్యతిరేకంగా విద్యార్థులను సంఘటితం చేసి పోరాటం మరింత ఉధృతం చేస్తుంది” అని హెచ్చరించారు. ఎన్.ఎస్.యూ.ఐ ఒక సంస్థ మాత్రమే కాకుండా, అది ఒక ఉద్యమం, ఒక ఆలోచన అని పేర్కొంటూ “విద్యార్థుల్లో నాయకత్వ లక్షణాలు పెంపొందించడంలో, సామాజిక బాధ్యతను పెంచడంలో ఎన్.ఎస్.యూ.ఐ కీలక పాత్ర పోషిస్తోంది. రాజీయే రోజుల్లో ప్రతి కాలేజీ, ప్రతి యూనివర్సిటీలో ఎన్.ఎస్.యూ.ఐ బలపడేలా కృషి చేస్తాము” అని స్పష్టం చేశారు. విద్యార్థి శక్తి మార్పుకు మూలం...ఎన్.ఎస్.యూ.ఐ ఆ దిశగా ముందుకు సాగుతున్న శక్తి..దేశ భవిష్యత్తు విద్యార్థుల చేతుల్లోనే ఉందని మరోసారి ఈ వేడుకలు స్పష్టం చేశాయి. ఈ కార్యక్రమంలో ఎన్.ఎస్.యూ.ఐ నాయకులు లావుడియా గౌతమ్, శ్రీధర్, సమీర్, షేక్ షాన్వాస్, నిఖిల్, అబ్రహ్, అశోక్, సద్దాం, తదితరులు పాల్గొన్నారు....

అమ్రాబాద్ టైగర్ రిజర్వ్ లో హైలీకోప్ విమానాన్ని కార్యక్రమం

- ప్లాస్టిక్ బదులు స్థిరమైన అలవాట్లపై విద్యార్థులలో అవగాహన

నాగర్ కర్నూల్ జిల్లా అచ్చంపేట నియోజకవర్గం అమ్రాబాద్ టైగర్ రిజర్వ్ పరిధిలో హైలీకోప్ (హైదరాబాద్ టైగర్ కన్సర్వేషన్ సాఫ్ట్) ఆధ్వర్యంలో ప్లాస్టిక్ వినియోగాన్ని తగ్గించి పర్యావరణ సంరక్షణకు దోహదపడే విమానాన్ని కార్యక్రమం చేపట్టారు. పటవర్ణపత్రిక, రాయవరం మరియు చెంచుగూడెం గ్రామాల్లో విద్యార్థులతో సమావేశాలు నిర్వహించి, వన్యప్రాణులు, జీవ వైవిధ్యం మరియు టైగర్ రిజర్వ్ ప్రాధాన్యతపై అవగాహన కల్పించారు. ఈ సందర్భంగా, ప్లాస్టిక్

వినియోగాన్ని తగ్గించే దిశగా 415 స్ట్రీట్ నీటి బాటిళ్లను పారశాల విద్యార్థులకు పంపిణీ చేశారు. చిన్నప్పటి నుంచే పర్యావరణహిత అలవాట్లను అలవరచుకోవాలని పిల్లలను ప్రోత్సహించారు. హైలీకోప్ ప్రతినిధులు మాట్లాడుతూ, “పిల్లలే భవిష్యత్తు. చిన్న వయసులోనే వారికి సంరక్షణ భావనను నాటితే, అరణ్యాలు మరియు వన్యప్రాణులను రక్షించే బాధ్యతాయుత పౌరులుగా ఎదుగుతారు” అని తెలిపారు. ఈ నేపథ్యంలో పారశాలలు మరియు అంగన్వాడీలను లక్ష్యంగా చేసుకుని కార్యక్రమాలు నిర్వహిస్తున్నట్లు చెప్పారు. ఈ కార్యక్రమానికి హైలీకోప్ వాలంటీర్ కిరణ్ మరియు నల్లమల ల్యాండ్ సేవ్ కోఆర్డినేటర్ బాపురెడ్డి గారు నాయకత్వం వహించారు.



కార్యక్రమ విజయానికి వాలంటీర్ కిరణ్ గారి అంకితభావానికి ప్రత్యేక కృతజ్ఞతలు తెలిపారు. “ప్లాస్టిక్తో ప్రారంభించండి పిల్లలతో ప్రారంభించండి నల్లమల కోసం సంరక్షణ మనస్తత్వాన్ని నిర్మించండి” అనే సందేశంతో ఈ కార్యక్రమం కొనసాగింది.

వంతుల వారి గ్రామ సేవకులనందరినీ యధావిధిగా పనుల్లోకి తీసుకోవాలి..

- ప్రభుత్వ ఉద్యోగులుగా (జిపిఓలుగా అటెండర్లుగా) వెళ్లిన వారు వంతుల వారి పెండింగ్ డబ్బులు వెంటనే చెల్లించాలి
- సిఐడీయు జిల్లా అధ్యక్షుడు చంద్రశేఖర్ డిమాండ్
- సిఐడీయు ఆధ్వర్యంలో కలెక్టర్ గ్రామ సేవకుల మెమోరండం

కామారెడ్డి జిల్లా కలెక్టర్ కి గ్రామ సేవకుల సమస్యల పరిష్కారం కోసం మెమోరండం ఇవ్వడం జరిగింది అనంతరం సిఐడీయు జిల్లా అధ్యక్షుడు చంద్రశేఖర్ మాట్లాడుతూ. గ్రామీణ ప్రాంతాలలో తాత ముతాతల నుండి వంశపారపర్యంగా సుంకరీ పని నీరడు పని చేసిన



ఎస్సీ ఎస్టీ బీసీ కార్మికులను యధావిధిగా పనుల్లోకి తీసుకోవాలని డిమాండ్ చేశారు అలాగే గ్రామ సేవకుల నుండి ప్రభుత్వ ఉద్యోగులుగా జిపివోలుగా అటెండర్లుగా వెళ్లినవారు వంతుల వారి గ్రామ సేవకులకు సంఘంలో గానీ కులంలో

గానీ కూర్చుని మాట్లాడుకున్నదాని ప్రకారం పెండింగ్ డబ్బులు వెంటనే చెల్లించాలని డిమాండ్ చేశారు. తరతరాల నుండి తాత ముతాతల నుండి వంశ పారంపర్యంగా వస్తున్న వృత్తిని చదువుకున్న వాళ్ళు బతకనిలే అనే పెద్ద మనసుతో పనిని వదులుకొని ఊరికి ఒక్కరిని జిపివోలుగా పిఆర్వోలుగా ఎక్కిస్తే చాలామంది మాట్లాడుకున్న అగ్రిమెంట్ ప్రకారం డబ్బులు చెల్లించకుండా ఎగ్గొట్టే ప్రయత్నం చేస్తున్నారు. ఇది చాలా అన్యాయమైన పని కాబట్టి వెంటనే మాట్లాడుకున్న దాని ప్రకారం ఏ గ్రామంలో పెండింగ్ ఉన్నదో వారు కచ్చితంగా తొందరలే క్షియర్ చేసుకోవాలని కోరారు. ఈ కార్యక్రమంలో రాజీవ్, రవి, శేఖర్ సాయిలు, అనిల్, గోపి, సాయిలు పోచయ్య రాజయ్య నర్సింలు గ్రామ సేవకులు పాల్గొన్నారు.

ఈవీఎం గోదాం ను తనిఖీ చేసిన జిల్లా కలెక్టర్ ఆశిష్ సాంగ్వాన్..

కలెక్టర్లలో సమీపంలో గల ఈవీఎం గోదాం ను గురువారం జిల్లా కలెక్టర్ ఆశిష్ సాంగ్వాన్ తనిఖీ చేశారు. ప్రతి



నెల నిర్వహించే నియమిత తనిఖీలో భాగంగా ఈవీఎం గోదాంను సందర్శించి పరిశీలించారు. గోదాంలో భద్రతా ఏర్పాట్లు, సీసీ కెమెరాల పనితీరు, డబుల్ లాక్ సిస్టమ్, ఫైర్ సేఫ్టీ పరికరాలు తదితర అంశాలను కలెక్టర్ సమగ్రంగా పరిశీలించారు. ఈ సందర్భంగా గోదాంలో భద్రపరచిన ఈవీఎంల స్థితి, నిర్వహణ విధానం, రికార్డుల నిర్వహణపై సంబంధిత అధికారులను వివరాలు అడిగి తెలుసుకున్నారు. భద్రతా ప్రమాణాలను కచ్చితంగా పాటించాలని, ఎలాంటి లోపాలు లేకుండా పర్యవేక్షణ కొనసాగించాలని అధికారులకు సూచించారు. అనంతరం వాట్ ట్యాంక్ ను పరిశీలించారు. ఈ కార్యక్రమంలో అదనపు కలెక్టర్ విక్టర్, ఆర్.డి.ఎన్.ఎ. గిరి, తహసీల్దార్ హిమబిందు, రెవెన్యూ, సిబ్బంది పాల్గొన్నారు.

విడవ వార్డుల పండుల వీరవిహారం.... భయాందోళనల కాలనీవాసులు

- అధికారులు స్పందించి నివారణ చర్యలు చేపట్టాలని స్థానికులు

నాగర్ కర్నూల్ జిల్లా అచ్చంపేట పట్టణ కేంద్రంలోని ఏడవ వార్డులో పరిశుభ్రత లోపం ఉందని కాలనీవాసులు చెబుతున్నారు. అచ్చంపేట నుండి చౌటవల్లి వెళ్లే దారిలో చెరువు ఆవరణలో పండులు విచ్చలవిడిగా సంచరిస్తూ ప్రయాణికులను పట్టుపక్కల కాలనీ ప్రజలను తీవ్ర ఇబ్బందులకు గురి చేస్తున్నాయి. పండుల సంచారం వల్ల అపరిశుభ్రత పెరిగి వ్యాధులు వచ్చే ప్రమాదం ఉందని కాలనీవాసులు ఆందోళన చెందుతున్నారు. అదేవిధంగా చెరువు ఆవరణలో చనిపోయిన వారి దుస్తులు పరుపులు, చెత్త వేయడంతో డంపింగ్ యార్డ్ లాగా తయారయిందని ఆవేదన వ్యక్తం చేస్తున్నారు. ఈ విషయంలో పలుమార్లు మున్సిపాలిటీ అధికారులకు కౌన్సిల్లర్ ద్వారా వినతి పత్రాలు అందించినా కూడా ఎలాంటి ఫలితం లేదంటూ ఆవేదన వ్యక్తం చేస్తున్నారు. ఇప్పటికైనా మున్సిపాలిటీ అధికారులు వెంటనే స్పందించి జనసంచారం ఉన్న ప్రాంతంలో పండులు సంచరించకుండా నివారణ చర్యలు చేపట్టాలని పట్టణ ప్రజలు, కాలనీవాసులు తదితరులు డిమాండ్ చేశారు.



ఉప్పునుంతల దుండుభి వారు నుండి అక్రమ ఇసుక రవాణా

రాత్రివేళ అక్రమ ఇసుక రవాణా తరలింపు కు అధికారులతో ఒప్పందాలు

నాగర్ కర్నూల్ జిల్లా అచ్చంపేట నియోజకవర్గం ఉప్పునుంతల మండలంలో రాత్రి వగలు తేడా లేకుండా ఇసుక అక్రమ రవాణా కొనసాగిస్తున్నారు. తెలంగాణ ప్రభుత్వం అందరికీ ఇసుక అందించాలనే లక్ష్యంతో మన ఇసుక -మన వాహనం పథకాన్ని ప్రవేశపెట్టిన, అధికారుల స్వార్థం వల్ల అది అక్రమ రవాణా చేసే వారి పాలిట వరంగా మారింది. జిల్లా కలెక్టర్ అనుమతి లేకుండా ఇసుక రవాణా చేయకూడదని జారీ చేస్తున్నప్పటికీ మండల స్థాయిలో మాత్రం అది అమలు కావడం లేదు. అక్రమ ఇసుక రవాణా చేసే వారితో కొందరు అధికారులు కలిసి రాత్రి వేళల్లో అక్రమ రవాణాకు గ్రీన్ సిగ్నల్ ఇస్తూ వారితో ఒప్పందాలు కుదుర్చుకుంటున్నారని విమర్శలు వస్తున్నాయి. అక్రమ ఇసుక రవాణా చేసే ఒక్కో ట్రాక్టర్ నుంచి అధికారులు 10 నుండి 15వేల రూపాయలు వరకు వసూలు చేసి అక్రమ రవాణాకు సహకరిస్తున్నట్లు తెలిసింది. రాత్రి సమయంలో అక్రమ రవాణా కు పాల్పడి ట్రాక్టర్లు గ్రామాల నుంచి పరుగులు పెడుతుండడంతో గ్రామస్థులు మరియు పట్టణ ప్రజలు నిద్రలేని రాత్రులు గడుపుతున్నారు. ఇప్పటికైనా ఉన్నత అధికారులు స్పందించి అక్రమ ఇసుక రవాణా పై ప్రత్యేకంగా ఏర్పాటు చేయాలని ప్రజలు డిమాండ్ చేస్తున్నారు.



అన్నదాతలకు అండగా ఉంటుందని రైతు కమిషన్ చైర్మన్ హామీ




నాగర్ కర్నూల్ జిల్లా అచ్చంపేట నియోజకవర్గం అమ్రాబాద్ మండలంలోని నల్లమల్ల అడవి ప్రాంతంలోని ఏజెన్సీ లో గిరిజనుల భూ సమస్య పరిష్కారానికి సంబంధించి ఇప్పటికే అనేక కార్యక్రమాలు చేపట్టడం జరిగిందని జిల్లా కలెక్టర్ బాధావత్ సంతోష్ తెలిపారు. అమ్రాబాద్ మండల కేంద్రంలో వ్యవసాయ కమిషన్ ఆధ్వర్యంలో ఏర్పాటుచేసిన రైతు సదస్సులో కలెక్టర్ పాల్గొని జిల్లాలో చేపట్టిన కార్యక్రమాల గురించి కమిషన్ చైర్మన్ కోదండ రెడ్డికి వివరించారు. ఈ సందర్భంగా ఆయన మాట్లాడుతూ ఏజెన్సీ ప్రాంత రైతుల వివాదాలకు శాశ్వత పరిష్కారం చూపే దిశగా అడుగులు వేస్తున్నామని తెలిపారు. రైతుల సమస్యలను క్షేత్రస్థాయిలో పరిశీలించి న్యాయం చేస్తామని తెలిపారు. నల్లమల రైతుల భూహక్కుల విషయంలో రాజీ పడవమని స్పష్టం చేశారు. రైతులకు ఇబ్బంది కలగకుండా ప్రత్యేక డ్రైవ్ నిర్వహిస్తామని జిల్లా కలెక్టర్ బాధావత్ సంతోష్ తెలిపారు. ఈ అవగాహన సదస్సు కార్యక్రమానికి నియోజకవర్గ అన్ని మండలాల నుంచి అధిక సంఖ్యలో రైతులు పాల్గొన్నారు.

స్మార్ట్ ఫోన్లతో అంగన్వాడీ సేవల్లో పారదర్శకత

- కాంగ్రెస్ ప్రభుత్వం మహిళా సంక్షేమానికి అధిక ప్రాధాన్యత ఇస్తుంది



పరకాల పట్టణంలోని ఎమ్మెల్యే క్యాంపు కార్యాలయంలో అంగన్వాడీ తీవ్రతకు మొబైల్ ఫోన్స్ పంపిణీ చేసిన పరకాల ఎమ్మెల్యే రేపూరి ప్రకాష్ రెడ్డి గురువారం పరకాల పట్టణ కేంద్రంలోని ఎమ్మెల్యే క్యాంపు కార్యాలయం నందు పరకాల టౌన్ మరియు పరకాల,దామెర, ఆత్మకూరు,నడి కూడా మండలాల పరిధిలోని అంగన్వాడీ తీవ్రతకు మొబైల్ ఫోన్లను పరకాల శాసనసభ్యులు రేపూరి ప్రకాష్ రెడ్డి పంపిణీ చేశారు. ఈ సందర్భంగా ఎమ్మెల్యే మాట్లాడుతూ అంగన్వాడీ కేంద్రాల్లో స్మార్ట్ ఫోన్స్ వినియోగం ద్వారా ప్రజలకు పారదర్శకంగా అంగన్వాడీ సేవలు అందుతాయని అన్నారు. పరకాల ప్రాజెక్ట్ పరిధిలో 165 మందికి స్మార్ట్ ఫోన్లను పంపిణీ చేశామన్నారు. బనీడివిన్ ద్వారా గర్బిణీ స్త్రీలకు, బాలింతలకు, 0-6 సంవత్సరాల పిల్లలకు, 6 రకాల సేవలు అందించడం జరుగుతుందన్నారు. ముఖ్యమంత్రి రేవంత్ రెడ్డి నాయకత్వంలో మహిళల సంక్షేమానికి అధిక ప్రాధాన్యత ఇస్తున్నామని అన్నారు. గర్బిణీలు, బాలింతల చిన్నారులకు అందజేస్తున్న పౌష్టికాహారాన్ని ఆన్లైన్లో సమాచారం చేయడానికి మొబైల్ ఫోన్లను ఎంతగానో ఉపయోగపడతాయని తెలిపారు. ప్రభుత్వ పారశాలల్లో ప్రీ ప్రైవేరీ విద్యను కాంగ్రెస్ ప్రభుత్వం అమలుచేస్తుంది అన్నారు.



రాకాలో అల్లు ద్విపాత్రాభినయనం రమ్యకృష్ణ కూడా కీ రోల్

అల్లు అర్జున్ నటిస్తున్న 'రాకా' చిత్రం ప్రస్తుతం సినీ రంగంలో సంచలనంగా మారింది. దర్శకుడు అశ్విని దాస్ రూపొందిస్తున్న ఈ చిత్రానికి సంబంధించిన ఫస్ట్ లుక్ విడుదల కావడంతోనే భారీ చర్చ మొదలైంది. విడుదలైన ఫస్ట్ లుక్లో అల్లు అర్జున్ పూర్తిగా కొత్తగా కనిపించారు. ముందు గుండు, వెనుక కొద్దిగా జుట్టుతో, ముఖాన్ని చేతులతో కప్పుకున్న తీరు భయానకంగా, రహస్యంగా ఉంది. సగం మనిషి, సగం తోడేలు స్వరూపంలో కనిపించనున్నట్లు ఈ చిత్రం సూచిస్తోంది. ఈ చిత్రంలో దీపిక పదుకొణికి ప్రధాన కథానాయికగా నటిస్తోంది. ఆమె పాత్ర యోధురాలిగా ఉంటుందని సమాచారం. మరోవైపు రమ్యకృష్ణ కూడా కీలక పాత్రలో కనిపించనుందనే వార్తలు వినిపిస్తున్నాయి. అల్లు అర్జున్ ఫస్ట్ లుక్ పై స్పందించిన రమ్యకృష్ణ.. 'పరిధులను దాటి వెళ్లే అనుభవానికి సిద్ధంగా ఉండండి' అని చెప్పడం ఆమె పాత్రపై మరింత ఆసక్తిని పెంచింది. ఈ చిత్రంలో అల్లు అర్జున్ రెండు పాత్రల్లో కనిపించనున్నారని వార్తలు వినిపిస్తున్నాయి. ఒకటి నాయక పాత్ర కాగా, మరొకటి ప్రతినాయక స్వభావం కలిగిన పాత్రగా ఉంటుందని సమాచారం. ప్రస్తుతం విడుదలైన రూపం ప్రతినాయక పాత్రదేసిన చెబుతున్నారు. ఈ చిత్రంలో ఒకరి కంటే ఎక్కువ కథానాయికలు ఉండొచ్చని ప్రచారం జరుగుతోంది. సమంత రాత్ ప్రభు, రష్మిక మంధాన పేర్లు వినిపిస్తున్నప్పటికీ దీనిపై ఇంకా అధికారిక ప్రకటన లేదు. ఇక 'రాకా' అనే పదానికి రాక్షసుడు, పౌరమి చంద్రుడు వంటి అర్థాలున్నాయి. ఈ చిత్రంలో నాయకుడి లోపల ఉన్న బీకటి, విద్యుంసక శక్తిని చూపించేలా ఈ పేరును ఎంపిక చేసినట్లు తెలుస్తోంది. ఈ చిత్రాన్ని అత్యంత భారీ వ్యయంతో నిర్మిస్తున్నారు. విజ్ఞానకథాంశం, అనాధారణ శక్తుల నేపథ్యంతో ఈ చిత్రం రూపొందుతున్నట్లు సమాచారం. వచ్చే ఏడాది వేసవిలో ప్రేక్షకుల ముందుకు తీసుకురావాలని యోచిస్తున్నారు.

నేషనల్ సినీ అకాడమీ అవార్డ్స్

ఉత్తమ నటులుగా నాగచైతన్య, రష్మిక

భారతీయ సినీ పరిశ్రమలో ప్రతిష్టాత్మకంగా భావింపబడే ఇండియన్ నేషనల్ సినీ అకాడమీ అవార్డ్స్ 2026 విజేతలను ప్రకటించారు. ప్రతి ఏడాది దేశంలోని పలు భాషల చిత్ర పరిశ్రమలను ఒక వేదికపైకి తీసుకువచ్చే ఈ అవార్డులు, ఈసారి కూడా విశేష ప్రాధాన్యం సంతరించుకున్నాయి. తెలుగు విభాగంలో యువసామ్రాట్ నాగచైతన్య 'తందేలో' సినీమాలో తన నటనకు గాను ఉత్తమ నటుడిగా ఎంపికయ్యారు. అలాగే రష్మిక మందన్న 'ది గర్ల్ ఫ్రెండ్' సినీమాతో ఉత్తమ నటిగా అవార్డు అందుకోనుంది. ఇప్పటికే ఈ ఇద్దరూ తెలంగాణ గర్డల్ అవార్డ్స్లో ఉత్తమ నటీనటులుగా గుర్తింపు పొందగా, ఇప్పుడు ఎవైఅంలో కూడా అదే కేటగిరీలో విజేతలుగా నిలవడం విశేషం. ఇక తెలుగు విభాగంలో ఉత్తమ దర్శకుడిగా అనిల్ రావిపూడి 'సంక్రాంతికి వస్తున్నాం' చిత్రానికి గాను ఎంపికయ్యారు. అదే సినీమాలో నటించిన మాస్టర్ రేపంత్ (బుల్లిరాజు)కు ఉత్తమ హాస్యనటుడిగా అవార్డు లభించింది. హీరో తేజ సజ్జా నటించిన మిరామ్ ఉత్తమ చిత్రంగా నిలిచింది. ఈ సినీమాకే బెస్ట్ విజువల్ ఎఫెక్ట్స్ విభాగంలోనూ అవార్డు రావడం విశేషం. ఉత్తమ తొలి చిత్ర దర్శకుడిగా రామ్ జగదీష్ ('కోర్ట్') ఎంపికయ్యారు. ఇతర భాషల్లో కూడా పలువురు ప్రముఖులు



అవార్డులు సొంతం చేసుకున్నారు. తమిళంలో దుల్కర్ సల్మాన్ ఉత్తమ నటుడిగా, సిప్రూస్ ఉత్తమ నటిగా ఎంపికయ్యారు. కన్నడలో రిషల్ శెట్టి 'కాంతార: చాప్టర్ 1' చిత్రంతో ఉత్తమ నటుడు, దర్శకుడు అవార్డులు అందుకోగా, అదే సినీమా ఉత్తమ చిత్రంగా కూడా నిలిచింది. మలయాళంలో నివిన్ పౌలీ ఉత్తమ నటుడిగా నిలిచారు. హిందీలో రజవీర్ సింగ్ ఉత్తమ

నటుడిగా, యామీ గౌతమ్ ఉత్తమ నటిగా ఎంపికయ్యారు. ఈ అవార్డుల ప్రధానోత్సవ కార్యక్రమం ఏప్రిల్ 16న ముంబైలో జరగనుంది. ఈ వేడుకకు టాలీవుడ్ హీరో రానా దగ్గుబాటి మరియు బాలీవుడ్ ఫిల్మ్ మేకర్ కరణ్ జోహార్ హోస్ట్లుగా వ్యవహరించనున్నారు. సీనియర్ నటి రేఖ, ప్రముఖ నిర్మాత అల్లు అరవింద్తో పాటు పలువురు సినీ ప్రముఖులు ఈ కార్యక్రమంలో పాల్గొనున్నారు.

'పెద్ద' రేసులోకి మరో నాయిక?

రామ్చరణ్ కథానాయకుడిగా తెరకెక్కుతున్న 'పెద్ది' సినీమాలోని ప్రత్యేకగీతాన్ని త్వరలోనే తెరకెక్కించనున్నారు. అందుకు సంబంధించిన సన్నాహాలు ఊపందుకున్నాయి. ఆ గీతంలో రామ్చరణ్తో కలిసి ఆడిపాడే కథానాయికని ఎంపిక చేయడంపై చిత్రబృందం దృష్టిపెట్టింది. ఇప్పటికే పలువురు కథానాయికల పేర్లు ప్రచారంలోకి వచ్చాయి. తాజాగా... తెలుగుమ్మాయి మానస వారణాసి కూడా ఈ రేసులోకి వచ్చింది. ఇటీవలే ప్రేక్షకుల ముందుకొచ్చిన 'కపుల్ ఫ్రెండ్స్' సినీమాతో ఆకట్టుకున్నారు మానస వారణాసి. చిత్రబృందం పరిశీలనలో ఆమె పేరు ఉన్నట్లు తెలుస్తోంది. రామ్చరణ్ కథానాయకుడిగా బుచ్చిబాబు సానా దర్శకత్వంలో 'పెద్ది' తెరకెక్కుతోంది. జానీస్కపూర్ కథానాయిక. వృద్ధి సినీమానే పతాకంపై వెంకట సతీష్ కిలారు నిర్మిస్తున్నారు. మైత్రీ మూవీ మేకర్స్, సుకుమార్ రైటింగ్స్ సంస్థలు సమర్పిస్తున్నాయి. తుదిదశ చిత్రీకరణలో ఉన్న ఈ సినీమా విడుదల తేదీపైన త్వరలోనే స్పష్టత రానుంది.



డెకాయిట్ బ్లాక్ బస్టర్ అందుకోవాలి

సుప్రియను అభినందిస్తూ సమంత పోస్ట్ కొన్ని రోజుల సువి సోషల్ మీడియాలో 'డెకాయిట్' సందడి కనిపిస్తోంది. అదివి శేషే హీరోగా షానియల్ దీయో తెరకెక్కించిన ఈ చిత్రం ఏప్రిల్ 10న విడుదల కానుంది. ఈ నేపథ్యంలో టీమ్మకు అందరూ ఆల్ ది బెస్ట్ చెబుతున్నారు. తాజాగా నటి సమంత టీమ్మపై ప్రశంసలు కురిపించారు. ఈ చిత్ర నిర్మాత సుప్రియను ఉద్దేశించి ఇన్స్టాలో స్టోరీ పెట్టారు. 'సుప్రియ.. 'డెకాయిట్' కోసం సువ్వు పడిన కష్టం, నీ పట్టుదల, సినీమాపై నీకున్న అంకితభావం అన్నీ నేను స్వయంగా చూశాను. బ్లాక్బస్టర్ విజయాన్ని అందుకోవడానికి నీకంటే ఎవరూ అర్హులు కారు. దేవుడి ఆశీస్సులు నీకు ఎప్పుడూ ఉండాలి' అని సమంత అన్నారు. 'డెకాయిట్' విజయం సాధించాలని కోరుకుంటూ టీమ్మకు ముందుగానే శుభాకాంక్షలు తెలిపారు. రౌమాండ్ కి యాక్సెస్ డ్రైబ్లర్ నేపథ్యంలో ఈ సినీమా తెరకెక్కింది. శేషే సరసన మృణాల్ నటించగా.. బాలీవుడ్ నటుడు, దర్శకుడు అనురాగ్ కశ్యప్ విలన్ గా కనిపించనున్నారు. విడుదల తేదీ ప్రకటించిన నాటినుంచి చిత్రబృందం జోరుగా ప్రచారం చేసి సినీమాపై ఆసక్తిని రెట్టింపు చేసింది. టీజర్, ట్రైలర్ ఆకట్టుకునేలా ఉండడంతో దీనిపై అంచనాలు నెలకొన్నాయి.



నటులంతా నటిస్తూనే చనిపోవాలని కోరుకుంటారు: మమ్మట్టి

మలయాళ అగ్ర హీరోలు మమ్మట్టి, మోహన్లాల కలిసి సందడి చేయబోతున్న చిత్రం 'పేట్రీయాట్' మహాత్ నారాయణ్ దర్శకత్వంలో తెరకెక్కిన ఈ సినీమా వేసవిలో వినోదాన్ని పంచనుంది. తాజాగా దీని ప్రచారంలో భాగంగా మమ్మట్టి ఓ ఇంటర్వ్యూలో పాల్గొన్నారు. తన కెరీర్కు సంబంధించిన కొన్ని ఆసక్తికర విషయాలను పంచుకున్నారు. "నేను ఇండస్ట్రీకి వచ్చి 50 ఏళ్లు అయిందని అందరూ అనుకుంటారు. కానీ, నా మొదటి సినీమాకు, రెండోదానికి మధ్య 9 సంవత్సరాలు గ్యాప్ ఉంది. 1971లో ఓ చిత్రంలో చాలా చిన్న పాత్ర చేశాను. అందులో నా పాత్రకు డైలాగులు కూడా లేవు. అందరూ అప్పటినుంచే నా కెరీర్ను లెక్కెస్తుంటారు. నిజానికి 1981లో నా కెరీర్ ప్రారంభమైంది. మొదటి చిత్రంలో నటించిన తర్వాత న్యాయవిద్య నేర్చుకున్నాను. రెండున్నర సంవత్సరాలు ప్రాక్టీస్ కూడా చేశా. లాయర్ గా ఉన్న సమయంలోనే సినీమాలో అవకాశాలు వచ్చాయి. ఇక అప్పటినుంచి వరుసగా నటిస్తున్నాను. ఇప్పటివరకూ 400 చిత్రాలకు పైగా నటించా. ఇండస్ట్రీకి వచ్చిన కొత్తలో దాదాపు 35 సినీమాల్లో చిన్న చిన్న పాత్రలు కూడా చేశా. విలన్ గా, సహాయనటుడిగా కూడా నటించాను. సంవత్సరానికి 15 సినీమాలు చేసే సందర్భాలు కూడా ఉన్నాయి. "ఈ ఇండస్ట్రీలోకి రావాలంటేనే ఒత్తిడిని తట్టుకునే శక్తి ఉండాలి. పరిశ్రమకు వచ్చిన ఎవరైనా చివరి శ్వాస వరకూ నటిస్తూనే ఉండాలని కోరుకుంటారు. అలానే చేస్తారు కూడా. నమ్మ అడిగినా అదే చెబుతాను. నటిస్తూనే మరణించాలని కోరుకుంటా. ఒక నటుడికి అంతకుమించిన ఆనందం ఉండదు. బాగా నీరసించిపో... ఓపిక లేనప్పుడు కూడా మీరు ఒక నటుడి దగ్గరకు వెళ్లి పాత్ర గురించి చెబితే అతడు నటిస్తానే అంటారు. సెట్ కు వచ్చి తన పాత్రకు వందశాతం న్యాయం చేయడానికే ప్రయత్నిస్తారు. అది ఈ ఇండస్ట్రీలో ఉన్న గొప్పతనం" అని మమ్మట్టి చెప్పారు.

